



# राजपत्र, हिमाचल प्रदेश

## (असाधारण)

हिमाचल प्रदेश राज्यशासन द्वारा प्रकाशित

---

शिमला, शनिवार, 14 अगस्त, 1993/ 23 भाषण, 1915

---

हिमाचल प्रदेश सरकार

कार्यालय उपायुक्त, मण्डी, जिला मण्डी

कार्यालय आदेश

मण्डी, 5 अगस्त, 1993

संख्या पी सी एन-एम एन डी-ए (5) 47/91.—प्रतः खण्ड विकास अधिकारी मण्डी सहर ने अपने कार्यालय पत्र संख्या 6414, दिनांक 27-12-1990 के अन्तर्गत सूचित किया था कि वर्ष 1987-88 में आठवें वित्त आयोग मद के अन्तर्गत ग्राम पंचायत कटिण्डी में स्कूल भवन शाइला के निर्माण हेतु 52,000/- रुपये स्वीकृत हुए थे जिनमें से ग्राम पंचायत कटिण्डी को श्री पूर्ण चन्द, प्रधान के माध्यम से मु० 50,280/- रुपये अनुदान का भुगतान किया गया था;

और यह कि सहायक अभियन्ता विकास मण्डी द्वारा जो स्कूल भवन शादला के निर्माण कार्य के निरीक्षण रिपोर्ट से यह बात सामने आई कि जो निर्माण कार्य करवाया गया वह मानदण्डों का ध्यान में रखते हुये नहीं किया गया और चिनाई इतनी घटिया स्तर की की गई कि ऐसी चिनाई लोग अपनी गऊशाला की भी नहीं करते। चिनाई भी सीमेंट तथा गारे से की गई जिसका स्तर बहुत ही निम्न था। स्लैब में कम सरिया तथा कंक्रीट आदि घटिया सामग्री के कारण स्लैब में दरारें पड़ी;

और यह कि जिला विकास एवं पंचायत अधिकारी को उक्त निर्माण कार्य से सम्बन्धित हुई अनियमितताओं/दुरुपयोग के सम्बन्ध में जांच करने के आदेश दिये थे। उनसे प्राप्त जांच रिपोर्ट से यह स्पष्ट हो गया है कि पूर्ण चन्द, प्रधान ग्राम पंचायत, कटिण्डी ने स्कूल भवन शादला के निर्माण कार्य में अपनाये जाने वाले मानदण्डों तथा प्राक्कलन में वर्णित सामग्री जो प्रयोग में की जानी थी को न करके निम्न स्तर की प्रयोग करने के कारण इस स्कूल भवन का स्लैब व दिवारें गिर गई और रु० 49,845.64 पैसे जो उक्त स्कूल भवन के निर्माण कार्य पर व्यय किये गये का स्पष्ट दुरुपयोग हुआ जिसे लिए श्री पूर्ण चन्द प्रधान, ग्राम पंचायत कटिण्डी पूर्णरूपेण उत्तरदायी है;

और यह कि उक्त कृत्य श्री पूर्ण चन्द प्रधान ने अपने पूर्णगामी 5 वर्षों के कार्यकाल में किया है इस लिए इसे हिमाचल प्रदेश पंचायती राज अधिनियम, 1968 की धारा 57 के अन्तर्गत प्रधान पद से पदच्युत किया जा सकता है।

अतः मैं, संजीव गुप्ता, उपायुक्त मण्डी, जिला मण्डी उन अधिकारियों के अन्तर्गत जो मुझे हिमाचल प्रदेश ग्राम पंचायत नियमावली, 1977 के नियम 77 के अन्तर्गत प्राप्त हैं श्री पूर्ण चन्द प्रधान, ग्राम पंचायत कटिण्डी, विकास खण्ड सदर मण्डी, मण्डी को आदेश देता हूँ कि वह कारण बताएं कि क्यों न उन्हें हिमाचल प्रदेश पंचायती राज अधिनियम, 1968 की धारा 57 के अन्तर्गत प्रधान पद से जनहित में तन्निमित्त किया जाए। उनका उत्तर इस आदेश के जारी होने के दिनांक से 15 दिनों के भीतर-भीतर प्राप्त हो जाना चाहिए अन्यथा आगामी कार्यवाही प्रारम्भ कर दी जाएगी।

संजीव गुप्ता,  
उपायुक्त,  
मण्डी, जिला मण्डी।